


Il-Pjan ta' L-INVAZJONI TA' MALTA

Pawlu Zammit, T.Eng.(CEI), M.I.M.I., M.I., Mgt



L-aktar attackki qliel u bla heda fuq Malta kienu matul is-sena 1942. Sa minn dak iż-żmien, id-dittatur Taljan Benito Mussolini ried jinvasi lil Malta, u kien kontinwament iħajjar lil Hitler għal dan il-ghan. L-istess kien qed jahseb il-General Erwin Von Rommel, anzi dan ried li jkun hu li jiehdu l-inkarigu għal din l-invasjoni b'qawwa ta' xi 26,000 truppi. Għal xi raġuni misterjużi, Adolf Hitler qatt ma qabel ma' pjan bħal dan, għalkemm ajruplani u sottomarini minn Malta kienu bħal xewka f'dahar Rommel, billi kienu kontinwament qed jagħmlu straġi bl-attackki tagħhom fuq vapuri mimlijin bi proviżjoni tant meħtieġ għal Rommel fid-deżert tal-Punent. Ittiehdu hafna deċiżjonijiet kemm favur kif ukoll kontra dan il-pjan. Truppi Germaniżi fi Sqallija, ajruplani li jgħorru l-paraxutisti, kif ukoll ajruplani tal-ġlied u tal-bumbardament kienu qed jingābru fi kwantitajiet kbar bħala preparazzjoni għall-invasjoni.

L-Intelligence Unit tas-Servizzi f'Malta kienet konxja minn dawn il-preparamenti. F'Malta t-truppi kienu lesti sa snienhom għal dan l-attakk fuq massa kbira. Il-Code Signal ta' l-invasjoni kien iwarja minn Asia Minor sa Asia, skond il-kobor jew l-istat ta' l-alert. Biss Hitler qatt ma ta l-barka tiegħu. L-aktar postijiet ideali li ntgħażlu kienu **Wied Babu, Wied iż-Żurrieq**, in-naħat tat-Torn tal-Hamrija sa Għar Lapsi għalkemm dawn in-naħat kienu mgħassin tajjeb mis-soldati ta' l-infanterija tal-K.O.M.R. u l-postijiet aċċessibbli kienu miżgħuda b'wajer imxewwek, saff fuq saff, mini, fox-holes mgħammrin tajjeb bis-soldati fihom u kmamar b'hitan u soqfa hoxnin tal-konkrit b'toqob fil-ġnub minn fejn setgħu jisparaw bil-machine guns jew Lewis guns. Fuq il-Magħlaq kien hemm kanun kbir għal kontra attackki mill-baħar immexxi minn soldati Ingliżi tar-Royal Artillery.

Dawn l-inħawi kienu miżgħuda bis-soldati, ibda mir-raħal tal-Qrendi, il-Qasam (wara Qrendi Airstrip), is-Sruġ, Misraħ is-Sinjura u l-Fortizza ta' Has-Sajjied, Bubaqra, Hal Xluq kollha mgħammrin b'kanuni kbar għal kontra l-ajruplani. Haġa misterjuża hi li kemm Ghawdex kif ukoll Kemmuna ma kellhom ebda difiża, għajr li xi kultant xi stakkament tal-K.O.M.R. min-naħat tal-Mellieha kien iqatta' xi żmien qasir f'dawn il-gzejjer.

Meta fl-aħħar Hitler wera li beda jaqbel ma' l-invasjoni ta' Malta, il-Code Germaniż mogħti kien *Hercules*, waqt li l-kelma tal-qaddis min-naħa Taljana kienet *Operazione C No. 3 Malta*. Sadanittant il-Germaniżi kienu rebħu Tobruk fil-Libja u għal xi żmien kollox reġa' tpoġġa fuq l-ixkaffi. Għalkemm Rommel baqa' herqan għall-invasjoni, il-kmand għoli Germaniż baqa' jahseb mod iehor, billi Malta ma kellha xejn x'taqsam f'dik li hi tattika u difiża soda mal-gżira ta' Kreta.

L-aħħar aġġornament ta' l-attakk Germaniż-Taljan kellu jkun ta' 100,000 truppi, kontra t-30,000 truppi Maltin. Qabel ma kellha tibda l-invasjoni bil-baħar bejn Haġra s-Sewda u Wied iż-Żurrieq, żewġ diviżjonijiet ta' paraxutisti tas-seba' diviżjoni Germaniża u diviżjoni Taljana *Fulgore* kellhom jintefgħu fi tliet mewġiet f'linja bejn Had-Dingli u Wied iż-Żurrieq. Ghawdex kien se jiehu seħmu billi 11,000 truppi kienu se jinvađu minn tmien postijiet differenti max-xtut tal-baħar. Sa ajruplani miġjuba minn fuq il-front Russu kienu se jagħtu palata. Il-post magħruf bħala l-Wilġa, qrib fejn qabel kien hemm il-kmamar tan-nar ta' Santa Marija, kien post ideali għall-inżul ta' xi gliders.

Għalkemm din l-invasjoni qatt ma sehhet, hu mifhum minn kwartieri għoljin tas-servizzi, illi kieku din saret, ma tantx kienet haġa faċli li kienet se tirnexxi, billi fl-operazzjoni ta' Kreta li fuqha kienet se titmexxa, l-kundizzjonijiet kienu differenti u ċ-ċansijiet kienu juru li kienet se tkun diżastruża għall-ghadu. Lejn l-aħħar ta' l-1942, wara s-suċċessi ta' *Operation Pedestal* u *convoys* ohra, kif ukoll minħabba li l-provvisti kienu żdiedu f'kemm dak li hu *fuel* għall-*ispitfires*, *bombers* u proviżjon għall-kanuni, il-hsieb ta' din l-operazzjoni sfuma fix-xejn. L-invasjoni ta' Sqallija minn Malta nehħiet kull tama ċkejna li seta' kien baqa'.



Dehra mill-ajru ta' Wied iż-Żurrieq

Riferenzi:

The Battle of Malta - Joseph Attard
Salute to Maltese Infantrymen - Col. C.L. Borg
The People's War Malta 1940/43 - Lawrence Mizzi
Tifkriet - Paul Zammit
Malta Blitzed but not beaten - Philip Vella
Heritage